

A scenic photograph of a sailboat with a bright yellow sail sailing through a natural rock archway. The archway is formed by dark, rugged cliffs on either side. The ocean is a deep blue with white-capped waves. The sky is a clear, bright blue with a few wispy clouds. The text is centered over the image.

**IL-KISBIET MIT-TAGĦLIM TAL-ĦILJET
TAL-MALTI GĦALL-BARRANIN
LIVELL 7 - IS-SEBA' SENA
ROTTA 3**

FI-1 sena tal-Medja - It-temi li madwarhom għandhom jiġu żviluppati l-kisbiet huma:	
Postijiet ta' interess f'Malta	lċ-ċinema
Fil-librerija - Il-kotba u l-gazzetta	It-teatru

It-Taħdit	
1	Nuża n-numri u l-prezzijiet bl-għaxriet fl-eluf eż. <i>għoxrin elf, tletin elf, mija u għoxrin elf f'taħditiet</i> , fejn il-kuntest jista' ma jkunx familjari.
2	Nuża frażijiet komposti biex nirreferi għall-ħin bħal ngħidu aħna, <i>is-sagħtejn u kwart, is-sagħtejn neqsin kwart, it-tlieta u għoxrin, it-tlieta neqsin għoxrin</i> u nkun kapaċi ndaħħalhom f'sentenzi sempliċi.
3	Inwieġeb telefonata b'vokabularju bażiku u mhux f'sentenzi sempliċi f'kuntesti familjari u mhux.
4	Nitħaddet billi nuża vokabularju bażiku u mhux biex ngħaqqad frażijiet b'mod sempliċi bil-għan li niddeskrivi esperjenzi u avvenimenti bħal ngħid aħna żjara f'post ta' interess f'Malta.
5	Nieħu sehem f'konverżazzjoni spontanja, sempliċi u fil-qosor fuq temi li tgħallimt jew qed nitgħallem u ngħid kif inħossni dwarhom eż. <i>dawk ta' interess personali: bħall-familja, il-ħin liberu, l-iskola, il-kotba li nħobb naqra, il-films li nħobb nara</i> .
6	Nuża f'sentenzi, strutturi grammatikali f'sentenzi li jkunu ġew mgħallma lili minn qabel.

Is-Smigh

1	Nifhem il-punti differenti fl-aħbarijiet ewlenin fuq it-televisin bħal ngħidu aħna inċidenti, avvenimenti u aħbarijiet oħra importanti li jaffettwaw lill-pajjiż, fejn il-materjal viżiv jgħin id-diskors.
2	Nifhem struzzjonijiet inkluż riċetta li ma jkunx fihom aktar minn 5 verbi fl-Imperattiv pożittiv dwar affarijiet li nkun tgħallimt dwarhom bħal ngħidu aħna kif tħaddem xi makkinarju imwassal lili b'mod ċar u bl-għajjnuna tal-viżiv.
3	Nifhem in-numri u l-prezzijiet bl-għaxriet fl-eluf eż. <i>għoxrin elf, tletin elf, mija u għoxrin elf</i> imwassla lili bil-mod u b'mod ċar.
4	Nifhem il-ħin bħal ngħidu aħna, <i>is-sagħtejn u kwart, is-sagħtejn neqsin kwart, it-tlieta u għoxrin, it-tlieta neqsin għoxrin</i> imwassla lili bil-mod u b'mod ċar.
5	Nidentifika l-punti ewlenin ta' diskors u artikolat b'mod ċar, bil-mod u b'Malti standard fuq temi li tgħallimt jew qed nitgħallem dwarhom.
6	Nifhem is-sekwenza tal-istorja/messaġġ imwassal permezz ta' materjal awdjoviżiv bħal siltiet minn films u <i>features</i> tal-aħbarijiet fejn id-diskors huwa ċar, ta' bejn 230-250 kelma, u fejn l-immaġini tgħin il-fehim.

Il-Qari

1	Naqra u nifhem testi qosra fattwali ta' bejn 230-250 kelma li jistgħu jkunu megħjuna minn simboli jew stampi fuq temi li tgħallimt jew qed nitgħallem, bl-użu ta' vokabularju l-aktar użat inkluż kliem ta' xeħta internazzjonali.
2	Naqra u nifhem struzzjonijiet/regolamenti megħjuna minn stampi li ma jkunx fihom aktar minn 5 verbi fl-Imperattiv pożittiv bħal ngħidu aħna <i>kif tagħzel il-ktieb addattat għalik meta żżur il-librerija</i> .
3	Jiena kapaċi naqra biex nislet informazzjoni ġenerika li jkolli bżonn għall-informazzjoni tiegħi minn materjal użat fil-ħajja ta' kuljum ta' bejn 230-250 kelma, bħal ngħidu aħna minn avviżi, gazzetti, u fuljetti qosra.
4	Ninqeda sew bid-dizzjunarij u bit-teżawri tal-Malti biex infittex il-kliem li ma nkunx naf xi jfisser, kif jinkiteb, kif jingħad jew kif jinqara, fi kliem ieħor infittex skont l-ordni alfabetiku mhux biss billi nħares lejn l-ewwel ittra, imma wkoll lejn l-ittri li jsegwuha u billi nfittex skont l-għerq jew il-forma ewlenija tal-kelma.
5	Naqra test quddiem ħaddieħor bħal ngħidu aħna waqt laqgħa fi gruppi, fil-klassi u f'attività għall-istudenti.

Il-Kitba

(It-tul tal-kitba - 50-150 kelma)

1	Nikteb ittra informali lill-awtur Malti favorit tiegħi biex nispjegalu għaliex inħobb naqra l-kotba tiegħu.
2	Nikteb paragrafi dwar kif nixtieq li jkunu l-ġranet ideali tiegħi/il-film favorit tiegħi/il-ktieb favorit tiegħi/ il-post f'Malta li jogħgħobni.
3	Nikteb sett ta' istruzzjonijiet lil xi ħadd dwar x'għandu jagħmel eż. <i>biex mid-dar jasal f'xi bini partikolari; biex mill-ajruport jasal id-dar tiegħi; biex mill-iskola/post tax-xogħol imur il-belt jew Għawdex</i> .
4	Waq t li nikteb nuża aspetti tal-metalingwa li nkun tgħallimt minn qabel.